

प्रादेशिक समाचार  
आकाशवाणी, भोपाल  
प्रातःकालीन समाचार

सबसे पहले इस बुलेटिन के मुख्य समाचार,

- 1- मुख्यमंत्री डॉ. मोहन यादव ने वर्षा जल संचयन और संरक्षण की सामूहिक जिम्मेदारी पर दिया जोर।
- 2- पूरे प्रदेश में 11वें अंतर्राष्ट्रीय योग दिवस पर हुए अनेक कार्यक्रम।
- 3- 1 जुलाई को एक लाख पौधे लगाएगा लोक निर्माण विभाग।
- 4- प्रदेश के कई क्षेत्रों में मौसम विभाग ने दी भारी बारिश की चेतावनी।

---

### जल गंगा अभियान

मुख्यमंत्री डॉ. मोहन यादव ने कहा है कि वर्षा जल का संचयन और उसका संरक्षण हम सबकी सामूहिक जिम्मेदारी है। मुख्यमंत्री ने कल जल गंगा संवर्धन अभियान के अंतर्गत प्रदेश में संचालित विभिन्न गतिविधियों की समीक्षा करते हुए कहा कि भोपाल के बड़े तालाब और सभी पुरानी बावड़ियों को भी जल गंगा संवर्धन अभियान से जोड़कर इनके विकास के लिए नवाचार किए जाएं। इस अभियान का समापन एवं वाटरशेड सम्मेलन 30 जून को खण्डवा जिले में होगा। डॉ. यादव ने कहा कि जल गंगा संवर्धन अभियान में जनप्रतिनिधियों की सहभागिता बेहद जरूरी है, इसलिए समापन समारोह से पहले प्रदेश के सभी जिला एवं जनपदों के प्रतिनिधि, नगरीय निकायों के पदाधिकारी, विधायक, सांसद, मंत्रीगण 30 जून तक इस अभियान के तहत हो रही विभिन्न गतिविधियों में सक्रिय होकर सहभागिता करें। इसी कड़ी में जल संसाधन मंत्री तुलसीराम सिलावट ज सांवेर विधानसभा क्षेत्र के रतनतलाई तालाब के जीर्णोद्धार कार्य का लोकार्पण करेंगे। रतनतलाई तालाब का निर्माण वर्ष 1972 में जल संसाधन विभाग द्वारा किया गया था।

---

### ऑपरेशन सिंधु

संकटग्रस्त ईरान से भारतीयों को स्वदेश लाने के अभियान. ऑपरेशन सिंधु के तहत कल तुर्कमेनिस्तान के अश्गाबात से विशेष विमान नई दिल्ली पहुंचा। इसके साथ ही अब तक पांच सौ सत्रह भारतीय स्वदेश लौट चुके हैं। ईरान से लाए गए भारतीयों ने देश पहुंचने पर राहत महसूस की और ऑपरेशन सिंधु के लिए प्रधानमंत्री का ऽ भार व्यक्त किया।

इसाइल और ईरान के बीच जारी संघर्ष के कारण बिगड़ती स्थिति को देखते हुए यह अभियान शुरू किया गया। इससे पहले शुक्रवार को भी 290 भारतीयों को लेकर एक विमान दिल्ली पहुंचा था। ईरान में भारतीय दूतावास बड़ी संख्या में भारतीयों को सुरक्षित स्थानों तक पहुंचाने में मदद कर रहा है। ईरान में रह रहे भारतीयों को ऽ पात हेल्पलाइन के जरिए तेहरान में भारतीय दूतावास और नई दिल्ली में विदेश मंत्रालय के 24 घंटे कार्यरत नियंत्रण कक्ष के सम्पर्क में रहने को कहा गया है।

---

### प्रधानमंत्री-अन्नपूर्णा देवी

प्रधानमंत्री नरेन्द्र मोदी ने महिला और बाल कल्याण नीतियों में योग को शामिल करने के महत्व पर एक लेख साझा किया है। महिला और बाल विकास मंत्री अन्नपूर्णा देवी के सोशल मीडिया पोस्ट के जवाब में प्रधानमंत्री ने कहा कि महिला और बाल कल्याण नीतियों में योग को शामिल करने से पूरे देश में जमीनी स्तर पर स्वास्थ्य और कल्याण में वृद्धि हो रही है। अपने लेख में श्रीमती अन्नपूर्णा देवी ने कहा कि गर्भावस्था से पहले और बाद में योग अपनाने से महिलाओं को स्वास्थ्य संबंधी चुनौतियों से प्रभावी ढंग से निपटने में मदद मिलती है। उन्होंने कहा कि प्रसवपूर्व योग से गर्भावस्था के समय होने वाली परेशानी कम होती है, कष्ट सहने में मदद मिलती है और शारीरिक ऊर्जा में वृद्धि होती है।

---

### योग- मध्यप्रदेश

प्रदेश में 11वां अंतर्राष्ट्रीय योग दिवस उत्साहपूर्वक मनाया गया। राज्य स्तरीय योगाभ्यास कार्यक्रम भोपाल के अटल पथ पर हुआ। मुख्यमंत्री डॉ. मोहन यादव के साथ केन्द्रीय जनजातीय कार्य राज्यमंत्री दुर्गादास उइके और बीजेपी प्रदेश अध्यक्ष वीडी शर्मा इसमें शामिल हुए। कार्यक्रम में सैकड़ों लोगों ने हिस्सा लिया। **खण्डवा** में जनजातीय कार्य मंत्री डॉ. कुंवर विजय शाह ने जिला स्तरीय कार्यक्रम में योगाभ्यास किया। **नर्मदापुरम** में विशेष योग तथा विधिक साक्षरता शिविर का ऽ योजन किया गया। **मंडला** में मंत्री सम्पतिया उइके ने सहभागिता की। **पन्ना** में श्री जुगल किशोर मंदिर परिसर स्थित सांस्कृतिक हॉल में सामूहिक योगाभ्यास हुआ। **ग्वालियर** जिले में भी उद्यानिकी मंत्री नारायण सिंह कुशवाह के मुख्य ऽ तिथ्य में जिला स्तरीय

कार्यक्रम ँ योजित हुं । इस कार्यक्रम में सांसद भारत सिंह कुशवाह भी शामिल हुए। रतलाम रेल प्रबंधक कार्यालय मंडल रेल प्रबंधक, अपर मंडल रेल प्रबंधक एवं मंडल के सभी शाखा अधिकारियों योग कार्यक्रम में भाग लिया।

---

### **मुख्यमंत्री बधाई**

मुख्यमंत्री डॉ. मोहन यादव ने कहा कि राज्य सरकार विभिन्न रिक्त पदों पर भर्ती प्रक्रिया कर शासकीय कार्यालयों में क्षमता एवं दक्षता बढ़ाने की दिशा में तेजी से कार्य कर रही है। उन्होंने पर्यवेक्षकों के पद पर नवचयनित 650 प्रतिभागियों को बधाई देते हुए कहा कि मध्यप्रदेश कर्मचारी चयन मंडल द्वारा 11 हजार 400 पदों पर कर्मचारियों का चयन किया गया है। इनमें से 4000 पदों पर पात्र अभ्यर्थियों के चयन उपरांत इनकी पोस्टिंग की प्रक्रिया भी सम्पन्न हो चुकी है। शेष 7400 पदों के लिए यह प्रक्रिया अंतिम स्तर पर जारी है।

---

### **लोक निर्माण**

लोक निर्माण विभाग में निर्माण कार्यों की गुणवत्ता सुधार सुनिश्चित करने के उद्देश्य से विभाग द्वारा औचक निरीक्षण की कार्ययोजना तैयार की गई है। इस योजना के अंतर्गत हर माह दो दिन रैंडमली चयनित कार्यों का औचक निरीक्षण कर उनकी गुणवत्ता का परीक्षण किया जाएगा। इसी क्रम में मुख्य अभियंताओं के सात दलों द्वारा बैतूल, बालाघाट, श्योपुर, बुरहानपुर, अनूपपुर, मंदसौर एवं दमोह जिलों में 35 कार्यों का निरीक्षण किया गया। लोक निर्माण मंत्री राकेश सिंह की अध्यक्षता में वीडियो कॉन्फ्रेंसिंग के माध्यम से निरीक्षण दलों से प्राप्त प्रतिवेदनों की समीक्षा बैठक हुई। वहीं श्री सिंह ने 1 जुलाई को एक लाख पौधों का रोपण किए जाने के निर्देश दिए। उन्होंने पौधों की सुरक्षा, रखरखाव एवं जियोटैग फोटोग्राफ्स अपलोड करने के निर्देश भी दिए। सड़क निर्माण के साथ जल संरक्षण को प्रोत्साहित करते हुए मंत्री श्री सिंह ने 500 लोक कल्याण सरोवरों के निर्माण का लक्ष्य निर्धारित किया है।

---

### **प्रत्यक्ष कर संग्रह**

वित्त वर्ष 2025-26 के लिए सकल प्रत्यक्ष कर संग्रह 19 जून तक 4 दशमलव 8-6 प्रतिशत बढ़कर लगभग 5 लाख 45 हजार करोड़ रुपये हो गया। पिछले वर्ष इसी अवधि में यह लगभग 5 लाख 19 हजार करोड़ रुपये था। हालांकि, शुद्ध प्रत्यक्ष कर संग्रह में एक दशमलव 3-9 प्रतिशत की मामूली गिरावट देखी गई। यह गिरावट जारी किए गए रिफंड के कारण हुई है। ँ यकर विभाग द्वारा जारी ँ कड़ों के अनुसार, अग्रिम कर संग्रह एक

लाख 55 हजार करोड़ रुपये से अधिक रहा, जो 3 दशमलव 8-7 प्रतिशत की वृद्धि को दर्शाता है।

---

## मौसम

प्रदेश में मानसूनी सक्रिय हो गया है और कई भागों में बारिश दौर चल रहा है, इससे तापमान में भी कमी आई है। प्रदेश के कठ्ठीवाड़ा में सबसे ज्यादा 18 सेंटीमीटर दर्ज की गई है। इससे पहले 20 से ज्यादा जिलों में बारिश हुई। सीधी और अलीराजपुर में मौसम विभाग ने भारी बारिश की चेतावनी दी है। मौसम विभाग ने पूर्वी हिस्से के जिले-सतना, मैहर, रीवा, मऊगंज, सीधी और सिंगरौली में अति भारी बारिश का ऑरेंज अलर्ट जारी किया है। यहां अगले 24 घंटे में 4 से 8 इंच तक पानी गिर सकता है।

---

## संक्षिप्त समाचार

- भोपाल के भारतभवन में जारी सदानीरा कार्यक्रम में देश के प्रख्यात गीतकार, संगीतकार, अभिनेता पीयूष मिश्रा ने नदियों की प्रेम कथा को कविता के माध्यम से प्रदर्शित किया।
  - सतना जिले में तिलहन उत्पादन को बढ़ाने कल राज्यमंत्री प्रतिमा बागरी ने कृषकों को बीज वितरण किया।
  - गुना कलेक्टर एवं एसपी ने कोहन नदी हादसे के घटनास्थल का दौराकर मृतकों के परिजनों को मुआवजा देने के निर्देश दिए।
  - विश्व संगीत दिवस पर कल जनजातीय संग्रहालय में संगीत संध्या में फ्रेंच कलाकार डेविड वॉल्टर और रीता देव के गायन की प्रस्तुति हुई।
  - सी एम हेल्पलाइन पोर्टल्स पर प्राप्त शिकायतों के निराकरण में माह मई 25 की ग्रेडिंग में नीमच जिले को दूसरा स्थान प्राप्त हुआ है।
  - गरमालवा जिले में कल स्वच्छ सर्वेक्षण ग्रामीण में उत्कृष्ट रैंकिंग के लिए ब्लॉक स्तरीय कार्यशाला का आयोजन किया गया।
  - खंडवा जिले में पर्यावरण संरक्षण, पारंपरिक संस्कृति के संवर्धन पर निगम सभागृह में 5 दिवसीय प्रशिक्षण कार्यशाला का समापन हुआ।
  - मध्यप्रदेश राज्य पिछड़ा वर्ग आयोग के अध्यक्ष डॉ. रामकृष्ण कुसमरिया 24 जून को पन्ना एवं छतरपुर जिले के प्रवास पर रहेंगे।
-